



Татарстан Республикасы ЗАКОНЫ

**"Мәгариф турында" Татарстан Республикасы Законына һәм
"Татарстан Республикасында халыкка адреслы социаль ярдәм турында"
Татарстан Республикасы Законының 8 статьясына
үзгәрешләр кертү хакында**

Татарстан Республикасы
Дәүләт Советы тарафыннан
2012 елның 28 маенда
кабул ителде

1 статья

"Мәгариф турында" 1993 елның 19 октябрәндәге 1982-ХІІ номерлы Татарстан Республикасы Законына (1997 елның 2 июлендәге 1247 номерлы Татарстан Республикасы Законы редакциясендә) (Татарстан Югары Советы Жыелма басмасы, 1993, № 10; Татарстан Дәүләт Советы Жыелма басмасы, 1997, № 8 – 9; 2002, № 2; 2004, № 4 – 5; 2006, № 6 (I өлеш); 2009, № 7 – 8 (I өлеш); 2010, № 1 – 2, № 10 (II өлеш); 2011, № 6 (I өлеш), № 11 (I өлеш) түбәндәге үзгәрешләрне кертәргә:

1) 3 статьяда:

а) 5 пунктны түбәндәге редакциядә бәян итәргә:

"5. Федераль законнар нигезендә гражданнарның аерым категорияләре Россия Федерациясе бюджет системасының тиешле бюджетлары акчалары исәбеннән уку өчен дәүләт аккредитациясе булган урта һөнәри һәм югары һөнәри белем бирү мәгариф учреждениеләренә керү сынауларыннан башка, керү сынауларын уңышлы узган очракта конкурстан тыш керү хокукына йөзгәндә өстенлекле хокукка ия була.";

б) 7¹ пунктны үз көчен югалткан дип танырга;

2) 16 статьяга түбәндәге эчтәлекле 1¹ пункт өстәргә:

"1¹. Белем бирү программаларын гамәлгә ашырганда белем алу рәвешләренә бәйсез рәвештә федераль законнарда билгеләнгән тәртиптә электрон уку, дистанцион белем бирү технологияләре кулланылырга мөмкин.

Электрон укуту дигәндә белем бирү процессын белешмәләр базаларында булган һәм белем бирү программаларын гамәлгә ашырганда кулланыла торган мәгълүматны һәм аны эшкәртүне тәмин итә торган мәгълүмат технологияләрен, техник чараларны кулланып, шулай ук әлеге мәгълүматны элемент линияләре буенча тапшыруны, белем бирү процессында катнашучыларның үзара хезмәттәшлеген тәмин итә торган мәгълүмат-телекоммуникация челтәрләрен кулланып оештыру аңлашыла.

Дистанцион белем бирү технологияләре дигәндә укучылар белән педагогика хезмәткәрләре, очрашмыйча (бер-берсеннән билгеле бер ераклыкта урнашкан килеш), хезмәттәшлек иткәндә башлыча мәгълүмат-телекоммуникация челтәрләрен кулланып гамәлгә ашырыла торган белем бирү технологияләре аңлашыла.

Белем бирү программалары бары тик электрон укутуны, дистанцион белем бирү технологияләрен генә кулланып гамәлгә ашырылганда мәгариф учреждениесендә электрон мәгълүмат ресурсларын, электрон белем бирү ресурсларын, мәгълүмат технологияләрен, телекоммуникация технологияләрен, тиешле технологик чараларның күплеген үз эченә алган һәм укучылар тарафыннан, кайда булуларына бәйсез рәвештә, белем бирү программаларын тулы күләмдә үзләштерүне тәмин итә торган электрон мәгълүмат-мәгариф тирәлегә эшләп торсын өчен шартлар тудырылырга тиеш.";

3) 22 статьяның 4 пунктын үз көчен югалткан дип танырга;

4) 30 статьяның 1 пунктындагы 5 пунктчасын түбәндәге редакциядә бөян итәргә:

"5) төп гомуми белем бирү программаларын гамәлгә ашыручы мәгариф учреждениеләрендә укутылырга тиешле балаларның исәбен алу, муниципаль районнарның, шәһәр округларының билгеле бер территориясен конкрет муниципаль мәгариф учреждениесенә беркетү;"

5) 32 статьяның 2 пунктындагы "ш" пунктчасын түбәндәге редакциядә бөян итәргә:

"ш) белем бирү процессының методикаларын һәм белем бирү технологияләрен, шул исәптән электрон укутуны, дистанцион белем бирү технологияләрен куллану һәм камилләштерү.";

6) 37 статьяга түбәндәге эчтәлекле 10 пункт өстәргә:

"10. Дәүләт аккредитациясе булган урта һөнәри һәм югары һөнәри белем бирү мәгариф учреждениеләрендә федераль дәүләт мәгариф стандарты чикләрендә конкурс нигезендә түләүсез урта һөнәри һәм югары һөнәри белем алу Россия Федерациясе бюджет системасының тиешле бюджетлары чаралары исәбеннән уку өчен гражданнарны кабул итүнең контроль саннары нигезендә гамәлгә ашырыла.

Россия Федерациясе бюджет системасының тиешле бюджетлары акчалары исәбеннән уку өчен гражданнарны кабул итүнең контроль саннары дәүләт аккредитациясе булган урта һөнәри һәм югары һөнәри белем бирү мәгариф

учреждениеләрендә гамәлгә ашырыла торган әзерлек юнәлешләре (белгечлекләр) буенча конкурс нигезендә билгеләнә.

Дәүләт аккредитациясе булган урта һөнәри һәм югары һөнәри белем бирү мәгариф учреждениеләренә Татарстан Республикасы бюджеты чаралары исәбеннән уку өчен гражданнарны кабул итүнең контроль саннарын билгеләү тәртибе – Татарстан Республикасы Министрлар Кабинеты тарафыннан, жирле бюджетлар акчалары исәбеннән – жирле үзидарә органнары тарафыннан билгеләнә.";

7) 45 статьяның 11 пунктындагы беренче абзацында "Тәрбия-хезмәт һәм төзәтү-хезмәт учреждениеләрендәге" сүзләрен "Ирегеннән мәхрүм итү рәвешендә жинаять жәзасын үтәтүче учреждениеләрдәге" сүзләренә алмаштырырга.

2 статья

"Татарстан Республикасында халыкка адреслы социаль ярдәм турында" 2004 елның 8 декабрендәге 63-ТРЗ номерлы Татарстан Республикасы Законының 8 статьясындагы 4 пунктының беренче абзацына (Татарстан Дәүләт Советы Жыйалма басмасы, 2004, № 12 (II өлеш), № 12 (III өлеш); 2005, № 2; 2006, № 2 (I өлеш); 2007, № 11; 2008, № 5 (I өлеш), № 12 (I өлеш); 2009, № 12 (I өлеш); 2010, № 10 (II өлеш); 2011, № 8 (I өлеш), № 10 (I өлеш), түбәндәге редакциядә бәян итеп, үзгәреш кертергә:

"4. Башлангыч һөнәри белем бирү дәүләт мәгариф учреждениеләрендә һәм дәүләт аккредитациясе булган урта һөнәри һәм югары һөнәри белем бирү мәгариф учреждениеләрендә Татарстан Республикасы бюджеты яисә жирле бюджетлар акчалары исәбеннән укучы ятим балаларга, ата-ана каравыннан мәхрүм калган балаларга, ятим балалар һәм ата-ана каравыннан мәхрүм калган балалар арасыннан булган затларга, тулысынча дәүләт тәминатыннан тыш, түбәндәге социаль ярдәм чаралары күрсәтелә:".

3 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2012 елның 11 июне
№ 36-ТРЗ